



MALTA

**QORTI CIVILI**

**PRIM' AWLA**

**ONOR. IMHALLEF**

**MARK CHETCUTI**

Seduta tat-8 ta' Mejju, 2014

Citazzjoni Numru. 68/2014

**Av. Antoine Camilleri bhala prokuratur specjali  
ghan-nom u in rappresentanza taz-zewg socjetajiet  
esteri adidas International Marketing B.V. u adidas AG**

vs

**Dr. Renzo Porsella Flores u P.L. Doreen Aquilina  
kuraturi deputati biex jirrappresentaw  
lis-socjeta' Offshore International Development Limited u  
lis-socjeta' Banque Al Baraka D'Algerie, nominati  
b'digriet tat-3 ta' Marzu 2014**

**Il-Qorti,**

Rat ir-rikors guramentat tal-attur nomine tas-27 ta' Jannar 2014 li jghid hekk:

## Kopja Informali ta' Sentenza

1. Illi l-ewwel socjeta rikorrenti adidas International Marketing B.V., ta' Koningin Wilhelminaplein 30, 1062 KR Amsterdam tal-Olanda hija proprietarja ta' diversi markji, fosthom il-markji distintiv maghruf bhala "three stripes device" liema markju huwa wzat fuq diversi prodotti bhal zraben sportivi, abbigliamenti tal-hwejjeg sportivi, brieret u prodotti ohra, u dan skond kif jidher fuq id-Dokument "A";
2. Illi dina l-ewwel socjeta rikorrenti hija detentrici tad-dritt ta' proprjeta industrijali tal-istess markju "three stripes device" fil-komplessita tieghu irregistrat fir-Registru tal-Marjki f'Malta taht *Trademark No. 29740* (kif muri f'Dok. "A"), kif ukoll minhabba l-fatt illi dina l-ewwel s-socjeta rikorrenti għandha d-drittijiet tal-awtur fuq id-d-disinn jew xogħol artistiku "three stripes device" u dan kollu ai termini tal-artikolu 2 tal-Att dwar Drittijiet Dwar Proprijeta' Intelletwali (Mizuri Intrakonfini) tal-Kap. 414 tal-Ligijiet ta' Malta;
3. Illi t-tieni socjeta rikorrenti adidas AG, ta' Adi-Dassler-Str. 1-2, 91074 Herzogenaurach, tal-Germanja hija proprietarja ta' diversi markji, fosthom il-markji distintivi maghrufa bhala "three stripes device on clothing", "trefoil device", u "adidas" liema markji huma wzati mis-socjeta rikorrenti fuq diversi prodotti manifatturati minnha bhal zraben sportivi, abbigliamenti tal-hwejjeg sportivi, brieret u prodotti ohra, u dan skond kif jidher fuq id-Dokumenti "B", "C", "D" u "E";
4. Illi dina t-tieni socjeta rikorrenti hija detentrici tad-dritt ta' proprjeta industrijali tal-istess markji distintivi "three stripes device on clothing", "trefoil device", u "adidas" fil-komplessita tagħhom irregistrati fir-Registru tal-Marjki f'Malta taht *Trademark No. 10994* (kif muri f'Dok. "B"), *Trademark No. 30173* (kif muri f'Dok. "C"), *Trademark No. 13562* (kif muri f'Dok. "D"), *Trademark No. 29878* (kif muri f'Dok. "E") kif ukoll minhabba l-fatt illi dina t-tieni socjeta rikorrenti għandha d-drittijiet tal-awtur fuq dawn l-imsemmija disinnji jew xogħolijiet artistici "three stripes device on clothing", "trefoil device", u "adidas" u dan kollu ai termini tal-artikolu 2 tal-Att dwar Drittijiet Dwar Proprijeta' Intelletwali (Mizuri Intrakonfini) tal-Kap. 414 tal-Ligijiet ta' Malta;
5. Illi jirrizulta illi fis-26 ta' Dicembru 2013 iddahhlet gewwa Malta fuq il-vapur MV "MAERSK EMDEN" u/jew giet importata temporanjament u/jew tqieghdet gewwa zona hielsa jew mahzen hieles, konsenja ta' zraben sportivi li jgħib l-markji tas-socjetajiet rikorrenti fuq imsemmija liema konsenja tikkonsisti fi tlett elef tlett mijha u ghoxrin (3,320) pari zraben sportivi b'Container Numru FCIU2971936, u li ma humiex genwini, u dan bi ksur tal-projbizzjoni tal-artikolu 4 tal-Kap. 414;
6. Illi mill-Polza ta' Kargu Numru GGZ0558852 (kopja hawn annessa u mmarkata bhala Dok. "L") jirrizulta li d-dettalji tas-'shipper' taz-zraben sportivi in kwistjoni huma ndikati bhala 'Offshore International Development Limited' filwaqt li l-konsenjatarji huma indikati bhala 'To The Order Of Banque Al Baraka D'Algerie';

## Kopja Informali ta' Sentenza

7. Illi d-dhul gewwa Malta, u/jew l-esportazzjoni u/jew ir-ri-esportazzjoni ghal cirkolazzjoni hielsa, u/jew importazzjoni temporanja u/jew tqegħid gewwa zona hielsa jew mahzen hieles ta' oggetti li jikkontravvjenu dritt dwar il-proprietà intellettuali huwa projibit skond l-artikolu 4 tal-istess Kap. 414 tal-Ligijiet ta' Malta;

8. Illi dawn iz-zraben sportivi in kwistjoni jikkontravvjenu id-drittijiet ta' proprieta intellettuali taz-zewg socjetajiet rikorrenti skond l-artikolu 2(1)(a)(i), (ii) u (iii) tal-Kap. 414, li favur tagħhom huma rregistrati l-markji distintivi magħrufa bhala "three stripes device", "three stripes device on clothing", "trefoil device" u "adidas", kif spjegat aktar il-fuq, u jikkontravvjenu wkoll id-drittijiet tal-awtur illi z-zewg socjetajiet rikorrenti għandhom fuq l-imsemmija markji distintivi rispettivi tagħhom li huma wkoll xogħolijiet artistici protti bil-Kap. 415 tal-Ligijiet ta' Malta – Att Dwar id-Drittijiet tal-Awtur, u dan skond l-artikolu 2(1)(b) tal-Kap. 414, u dan kollu kif ben spjegat mill-analizi li għamel rappreżentant tal-ewwel socjeta rikorrenti adidas International Marketing B.V. f'isem iz-zewg socjetajiet rikorrenti (ara rapport tal-analizi mmarkat bhala Dok. "F");

9. Illi din il-konsenja ta' zraben sportivi bħalissa tinsab mizmuma mill-Kontrollur tad-Dwana taht il-provvedimenti tal-Kap. 414, wara l-applikazzjoni bil-miktub li għamlu z-zewg socjetajiet rikorrenti lill-istess Kontrollur wara li gew provduti lilu l-informazzjoni kollha pertinenti sabiex ikun jista' jiddeċiedi dwar dan il-kaz (ara kopja tal-applikazzjoni mmarkata bhala Dok. "G");

10. Illi l-Avukat Dr. Antoine Camilleri noe jiddikjara illi l-fatti suesposti jafhom in parti personalment u in parti minn informazzjoni li nghatħatlu mill-Kontrollur tad-Dwana u mill-mandanti tieghu;

Għaldaqstant, ir-rikorrent nomine jitlob umilment li din l-Onorabbli Qorti joghgħobha:

1. Fil-konfront taz-zewg socjetajiet rikorrenti, tiddikjara u tiddeċiedi illi z-zraben sportivi in kwistjoni li jinsabu maqbuda wara l-applikazzjoni bil-miktub li għamlu s-socjetajiet rikorrenti lill-istess Kontrollur, huma oggetti falsifikati u/jew oggetti mdahħla b'piraterija (skond l-artikolu 2(1)(a) u/jew (b) tal-Kap. 414);

2. Fil-konfront tal-ewwel socjeta rikorrenti, jigifieri adidas International Marketing B.V., tiddikjara u tiddeċiedi illi d-dhul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenja ta' zraben sportivi li tikkonsisti fi tlett elef tlett mijha u ghoxrin (3,320) pari zraben sportivi b'Container Numru FCIU2971936, da parti tas-socjetajiet intimati jew min minnhom u li jinsabu maqbuda wara l-applikazzjoni bil-miktub li għamlet s-socjeta rikorrenti lill-Kontrollur tad-Dwana jikkontravvjenu d-dritt ta'

## Kopja Informali ta' Sentenza

properjta intellettwali ta' dina s-socjeta rikorrenti in kwantu li ma humiex genwini, skond l-artikolu 2(1)(a)(i)(ii)(iii) u (b) tal-Kap. 414 (Att dwar Drittijiet Dwar Proprieta' Intellettwali (Mizuri Intrakonfini) u ghaldaqstant vjolazzjoni tal-artikolu 4 tal-istess Kap. 414, u dan fil-konfront tat-*Trademark* registrat f'isem is-socjeta rikorrenti bin-Numru 29740 fir-Registru tal-Markji ta' Malta, u/jew fil-konfront tad-drittijiet tal-awtur illi s-socjeta rikorrenti għandha fuq ix-xogħol artistiku tagħha "three stripes device";

3. Fil-konfront tat-tieni socjeta rikorrenti, jigifieri adidas AG, tiddikjara u tiddeċiedi illi d-dħul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenja ta' zraben sportivi li tikkonsisti fi tlett elef tlett mijha u ghoxrin (3,320) pari zraben sportivi b'Container Numru FCIU2971936, da parti tas-socjetajiet intimati jew min minnhom u li jinsabu maqbuda wara l-applikazzjoni bil-miktub li għamlet is-socjeta rikorrenti lill-Kontrollur tad-Dwana jikkontravvjen d-dritt ta' properjta intellettwali ta' dina s-socjeta rikorrenti in kwantu li ma humiex genwini, skond l-artikolu 2(1)(a)(i)(ii)(iii) u (b) tal-Kap. 414 (Att dwar Drittijiet dwar Proprieta' Intellettwali (Mizuri Intrakonfini) u ghaldaqstant vjolazzjoni tal-artikolu 4 tal-istess Kap. 414, u dan fil-konfront tat-*Trademarks* registrati f'isem is-socjeta rikorrenti bin-Numri 10994, 30173, 13562, u 29878 fir-Registru tal-Markji ta' Malta, u/jew fil-konfront tad-drittijiet tal-awtur illi s-socjeta rikorrenti għandha fuq ix-xogħolijiet artistici tagħha "three stripes device on clothing", "trefoil device" u "adidas";

4. Tordna lill-Kontrollur tad-Dwana u/jew lis-socjetajiet rikorrenti a bazi tal-ewwel talba u/jew tat-tieni talba u/jew tat-tielet talba sabiex jiddistruggu z-zraben sportivi in kwistjoni mingħajr ebda kumpens lil, u għas-spejjeż tas-socjetajiet intimati jew min minnhom, skond l-artikolu 8 tal-Kap. 414;

5. Tordna kull rimedju iehor li tista' skond it-termini tal-Att dwar Drittijiet Dwar Proprieta' Intellettwali (Mizuri Intrakonfini) – Kap. 414 tal-Ligijiet ta' Malta, fil-kontront tas-socjetajiet rikorrenti;

6. Tordna lis-socjetajiet intimati jew min minnhom sabiex iħallsu l-ispejjeż kollha fir-rigward tat-trasport, tal-hazna, tad-distruzzjoni taz-zraben sportivi in kwistjoni, u tal-ispejjeż tal-ufficjali tad-Dwana skond it-termini tal-Kap. 414;

Bi-ispejjeż, kontra s-socjetajiet intimati jew min minnhom li minn issa huma ngunti għas-subizzjoni;

Rat li r-risposta guramentata tal-kuraturi deputati tat-28 ta' April 2014 li tghid hekk:

## Kopja Informali ta' Sentenza

Illi huma ma jafux bil-fatti li wasslu ghall-kawza u ghalhekk jirriservaw id-dritt li jressqu twegiba ohra aktar il-quddiem.

Rat l-atti u d-dokumenti kollha;

Rat li l-kawza giet differita ghas-sentenza.

### **Ikunsidrat**

Illi jirrizulta li s-socjetajiet attrici huma proprietarji fost ohrajn tal-markji distintivi maghrufa bhala "three stripes device", "three stripes device on clothing", "trefoil device" u "adidas", liema markji huma uzati minn dawn is-socjetajiet fuq diversi prodotti bhal abbiljamenti tal-hwejjeg sportivi, zraben sportivi, brieret u prodotti ohra, u dan skond kif jidher fuq id-Dokumenti A sa E, liema markji huma registrati fir-Registru tal-Markji f'Malta bin-numri 29740, 10994, 30173, 13562 u 29878.

Illi mill-provi prodotti jirrizulta li f'container numru FCIU2971936 kien inhatt fil-port hieles ta' Marsaxlokk minn fuq il-vapur MV MAERSK EMDEN li kien diehel Malta fis-26 ta' Dicembru 2013 l-Uffijiali tad-Dwana sabu konsenza ta' zraben sportivi li jgibu l-markji tas-socjetajiet rikorrenti liema konsenza tikkonsisti fi tlett elef tlett mijas u ghoxrin (3,320) pari zraben sportivi, u li kien hemm suspett li ma humiex genwini u dan bi ksur tal-projibizzjoni tal-artikolu 4 tal-Kap. 414, u minn ezamijiet li saru sussegwentement fuq l-istess oggetti, instab li dawn kienu kontrafatti. Dan kollu jirrizulta mir-rapport datat 15 ta' Jannar 2014 (Dok. F fol. 17) maghmul minn T.G.J. Behean, rappresentant tas-socjeta rikorrenti.

Illi allura jirrizulta li kien hemm ksur tal-artikoli appositi tal-Kap. 414, u s-socjetajiet attrici inizjaw dawn l-opportuni proceduri gudizzjarji skond il-ligi, u fit-terminu indikat.

Peress li l-allegazzjonijiet u l-pretensjonijiet attrici jidhru li gew kollha konfermati permezz tad-dokumenti esebiti mar-rikors guramentat u atti ohra prezentati fl-atti tal-kawza li jinkludi l-affidavit tal-Ufficial tad-Dwana Joseph Aquilina datat 24 ta' April 2014 (Dok. JA1) li

## Kopja Informali ta' Sentenza

kkonferma li l-istess oggetti hawn indikati għadhom qed jinzammu fl-imhazen tad-Dwana, u tar-rapport ta' T.G.J. Behean li kkonferma li mill-ezamijiet li saru fuq l-istess merkanzija mertu tal-kawza odjerna kienet fil-fatt kontrafatta.

Illi l-ispejjez kollha nkluzi sabiex issir id-distruzzjoni tal-istess oggetti hija elenkata fl-affidavit ta' Joseph Aquilina (Dok. JA1). Għalhekk it-talbiet attrici għandhom jigu milqugħha kif gej:

### **Konkluzzjoni**

Għal dawn il-motivi, il-Qorti, taqta' u tiddeciedi, billi filwaqt li tichad l-eccezzjonijiet tal-kuraturi deputati

1. Tiddikjara u tiddeciedi illi l-konsenja ta' tlett elef tlett mijja u ghoxrin (3,320) pari zraben sportivi in kwistjoni li jinsabu maqbuda wara l-applikazzjoni bil-miktub li għamlu s-socjetajiet rikorrenti lill-istess Kontrollur, huma oggetti falsifikati skond l-artikolu 2(1)(a) u/jew (b) tal-Kap. 414;
  
2. Tiddikjara u tiddeciedi illi d-dħul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenja ta' tlett elef tlett mijja u ghoxrin (3,320) pari zraben sportivi b'Container Numru FCIU2971936, da parti tas-socjetajiet intimati u li jinsabu maqbuda wara l-applikazzjoni bil-miktub li għamlu s-socjetajiet rikorrenti lill-Kontrollur tad-Dwana jikkontravvjen d-dritt ta' proprieta intellettwali tas-socjetajiet rikorrenti nkwantu li ma humiex genwini, skond l-artikolu 2(1)(a)(i)(ii)(iii) u (b) tal-Kap. 414 (Att dwar Drittijiet Dwar Proprijeta' Intellettwali (Mizuri Intrakonfini)) u għaldaqstant vjolazzjoni tal-artikolu 4 tal-istess Kap. 414, u dan fil-konfront tat-Trademarks registrati f'isem is-socjetajiet rikorrenti u/jew fil-konfront tad-drittijiet tal-awtur illi s-socjetajiet rikorrenti għandhom fuq ix-xogħolijiet artistici tagħhom “three stripes device”, “three stripes device on clothing”, “trefoil device” u “adidas”;

## Kopja Informali ta' Sentenza

3. Tordna lill-Kontrollur tad-Dwana sabiex fi zmien qasir u perentorju ta' disghin (90) gurnata mid-data ta' din is-sentenza jiddistruggi l-oggetti in kwistjoni minghajr ebda kumpens lil, u a spejjez tas-socjetajiet intimati, skond l-artikolu 8 tal-Kap. 414;
4. Tordna lis-socjetajiet intimati jhallsu l-ispejjez kollha fir-rigward tat-trasport, tal-hazna, tad-distruzzjoni tal-oggetti in kwistjoni, u tal-ispejjez tal-Ufficjali tad-Dwana skond it-termini tal-Kap. 414 kif jirrizulta mill-affidavit ta' Joseph Aquilina (Dok. JA1);
5. Tastjeni milli tiehu konjizzjoni tal-hames talba billi ma hemmx bzonnha;

Bl-ispejjez kontra s-socjetajiet/entitajiet konvenuti b'dan li l-kuraturi deputati jithallsu skond il-ligi.

## < Sentenza Finali >

-----TMIEM-----